

महाराष्ट्र राज्य उर्दू साहित्य अकादमीसाठी सन  
२०१७-१८ या आर्थिक वर्षात खर्चाच्या बाबीकरिता  
योजनेतर मंजूर तरतुदीतून खर्चासाठी प्रशासकीय  
मान्यता.

महाराष्ट्र शासन  
अल्पसंख्याक विकास विभाग,  
शासन निर्णय क्रमांक: उसाअ २०१७/प्र.क्र.६९/उसाअ,  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
दिनांक : ४ जानेवारी, २०१८

**वाचा:**

- १) सामान्य प्रशासन विभाग, शासन निर्णय क्रमांक: इयुए १०७५/एल-जेजे, दि.१६.०४.१९७५
- २) अल्पसंख्याक विकास विभाग, शासन निर्णय क्रमांक: उसाअ २०१६/प्र.क्र.६(सुधा.१)/का.४, दि.०५.१०.२०१६
- ३) अल्पसंख्याक विकास विभाग, शासन निर्णय क्रमांक: उसाअ २०१६/प्र.क्र.४४/उसाअ, दि.१४.१०.२०१६
- ४) वित्त विभाग, शासन परिपत्रक क्रमांक: अर्थसं २०१७/प्र.क्र.९४/अर्थ-३, दि.३०.०६.२०१७.

**प्रस्तावना :-**

राज्यात उर्दू भाषेचा विकास, संवर्धन, प्रगती तसेच उर्दू व मराठी भाषेतील साहित्यिकांमध्ये वैचारीक आदान प्रदान होऊन राष्ट्रीय एकात्मेची भावना दृढ व्हावी या उद्देशाने महाराष्ट्र राज्य उर्दू साहित्य अकादमीची स्थापना संदर्भ क्र.१ च्या शासन निर्णयान्वये करण्यात आली आहे. महाराष्ट्र राज्य उर्दू साहित्य अकादमीसाठी सन २०१७-१८ या आर्थिक वर्षात होणाऱ्या खर्चाच्या बाबीकरिता रु.२०,००,०००/- ( रुपये वीस लक्ष ) इतकी योजनेतर तरतुद मंजूर करण्यात आलेली असून वित्त विभागाच्या संदर्भ क्र.४ च्या दि.३०.०६.२०१७ च्या परिपत्रकानुसार मंजूर तरतुदीच्या ७०% इतक्या मर्यादेत रु.१४,००,०००/- (अक्षरी रुपये चौदा लक्ष फक्त) इतका निधी खर्च करण्यास उपलब्ध करून देण्यात आलेला आहे. सदर उपलब्ध निधीतून खर्च करण्यास प्रशासकीय मान्यता देण्याची बाब शासनाच्या विचाराधीन होती.

**शासन निर्णय :-**

महाराष्ट्र राज्य उर्दू साहित्य अकादमीसाठी सन २०१७-१८ या आर्थिक वर्षात खर्चाच्या बाबीकरिता योजनेतर मंजूर रु.२०,००,०००/- ( रुपये वीस लक्ष ) इतक्या तरतुदीतून वित्त विभागाच्या संदर्भ क्र.४ च्या परिपत्रकानुसार ७०% च्या मर्यादेत उपलब्ध रु.१४,००,०००/- (अक्षरी रुपये चौदा लक्ष फक्त) इतक्या निधीतून अकादमीने प्रस्तावित केल्यानुसार पुढीलप्रमाणे खर्च करण्यास प्रशासकीय मान्यता देण्यात येत आहे.

अ. क्र.	उद्दीष्टे	सन २०१७-१८ या वर्षाकरिता मंजूर ७०% च्या प्रमाणात प्रस्तावित रक्कम (रुपये)
१.	कार्यालयीन खर्च	रु.६,००,०००/-
२.	कार्याध्यक्ष व इतर सदस्यांना प्रवास व दैनिक भत्ते खर्च	रु.३,००,०००/-
३.	कार्याध्यक्षांना मानधन	रु.१,००,०००/-

अ. क्र.	उद्दीष्टये	सन २०१७-१८ या वर्षाकरिता मंजूर ७०% च्या प्रमाणात प्रस्तावित रक्कम (रुपये)
४.	तात्पुरत्या स्वरूपात घेतलेल्या कर्मचारीवृंदास वेतन	रु.१,००,०००/-
५.	बैठकीच्या वेळी अल्पोपहार/चहा/काँफी	रु.१,००,०००/-
६.	अकादमी कार्यालयातील दुरुस्ती/ वातानुकूलित यंत्र बसविणे / रंगरंगोटी करणे	रु.१,००,०००/-
७.	उर्दू अकादमीच्या विविध योजनांची उर्दू वर्तमानपत्रांमध्ये जाहिरात देवून अर्ज मागविणे	रु.१,००,०००/-
	(अक्षरी रुपये चौदा लक्ष फक्त)	रु.१४,००,०००/-

२. सदरहू रक्कम “मागणी क्र.झेड १, २२०५ कला व सांस्कृती, १०२-कला व संस्कृती प्रचालन, (००)(०१) उर्दू अकादमीची आस्थापना/ दत्तमत, ३१ सहायक अनुदान(योजनेत्तर) (२२०५ ३०२७)” या लेखाशिर्षाखाली खर्ची टाकण्यात यावा व त्याखाली मंजूर असलेल्या अनुदानातून भागविण्यात यावा.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७१२२८१७०६५१४२१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( फा.नू.पठाण )

कक्ष अधिकारी, महाराष्ट्र शासन

प्रत,

१. महालेखापाल( लेखा व अनुज्ञेयता), महाराष्ट्र-१/२, मुंबई /नागपूर
२. महालेखापाल( लेखापरिक्षा), महाराष्ट्र-१/२, मुंबई /नागपूर
३. अधिदान व लेखा अधिकारी, मुंबई.
४. निवासी लेखा परीक्षा अधिकारी, मुंबई.
५. अवर सचिव/कक्ष अधिकारी (का.७), अल्पसंख्याक विकास विभाग, मंत्रालय, मुंबई-३२.
६. अवर सचिव/कक्ष अधिकारी (का.८), अल्पसंख्याक विकास विभाग, मंत्रालय, मुंबई-३२.
७. प्रभारी अधीक्षक नि-कार्यकारी अधिकारी, उर्दू साहित्य अकादमी, मुंबई.
८. निवड नस्ती (उर्दू सा.अकादमी)